



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۳/۱۰



عبدالباري جهاني

يو خو کلونه وروسته

عمرونه نه يو خو کلونه وروسته
 زما به پر قبر وابنه نه شنه کيږي
 زه به له خپلو له پرديو هېر يم
 زه به له شناختي له شنېليو هېر يم
 هم له موسکا هم له سلگيو هېر يم
 نه به زاهد راته په قار وي نه رندانو ته ياد
 نه به مي څوک په غزل زړونه کړي بڼاد
 د نظم پانې به مي وړي وي باد
 په يوه لويه هديره کي به مي قبر ورک وي
 نه به مي نوم نه به د نظم څرک وي
 زه او نظموه به مي دواړه يو نامراده تللي
 د هديرې پر ورکه لار وتلي
 او په بي شمېره آوازونو او نظمونو کي به
 زما چيغي هم لکه يو څاڅکی د توپان په شپه کي
 هم له هستۍ هم له نېستۍ ورکي سي
 نور به مي نوم شهباز ته نه ياديږي
 نور به مي نظم او غزلي مستي نه پاڅوي
 محفل به نه نڅوي
 رندان به نه خوځوي
 عمرونه نه يو خو کلونه وروسته
 په يوه لويه هديره کي به مي قبر ورک وي
 نه به مي نوم نه به د نظم څرک وي
 لکه له سپل سره الوتي مرغی
 لکه له اوره خوځېدلي سپرغی
 د ابدي سکون په غېږه کي به
 هم له زمان هم له مکانه ورک يم
 زما به سنډري جانان نه يادوي
 زما به غزلي ياران نه مستوي
 په څلوتونو به شور نه گډوي
 زما به کيسه مطربان نه شرنگوي

د پانو شمېره: له 1 تر 2

زما به قلم رقیبان نه زوکلوي
ستا دي جنډی لکه پرون لکه پخوا ریږي
د نامه غشی دي پر زرونو د غلیم لگيري
ته دي ژوندی یې چي دا محکه دا جهان اوسيري
چي عرش ولاړ وي چي اسمان اوسيري
چي په نړی کي یو انسان اوسيري
ژوندی به نوم زما د جانان اوسيري
چي لمر په غیږ کي د اسمان خلیري
نوم به د لوی افغانستان خلیري.

د ۲۰۱۹ کال د مارچ اوومه ویرجینیا

د پانو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په ځیر و لولئ